

ဧပြီလ ၂၀၁၇ ခုနှစ်၊ တစ်လအတွင်းသုံးသပ်ချက်

လက်ရှိအခြေအနေအကျဉ်းချုပ်

၂၀၁၇ ခုနှစ်၊ ဧပြီလကုန်တွင် မြန်မာနိုင်ငံတွင်း၌ နိုင်ငံရေးလှုပ်ရှားမှုများကြောင့် ဖမ်းဆီး ထိန်းသိမ်းခံထားရသူ ၃၀၅ ဦးရှိသည်။ ထိုထဲမှ နိုင်ငံရေးအကျဉ်းသား စုစုပေါင်း ၉၉ ဦး အကျဉ်းကျခံနေရပြီး တက်ကြွလှုပ်ရှားသူ ၉၁ ဦးသည် ထောင်တွင်းမှနေ၍ တရားရင်ဆိုင်နေရကာ ၁၁၅ ဦးသည် ထောင်ပြင်ပမှနေ၍ တရားရင်ဆိုင်နေရ သည်။



ဓာတ်ပုံ လွတ်လပ်သော အာရှအဖွဲ့ (RFA)
ဧပြီလ ၂၀၁၇ ခုနှစ်၊



Assistance Association for Political Prisoners (Burma)

နိုင်ငံရေးအကျဉ်းသားများ ကူညီစောင့်ရှောက်ရေးအသင်း (မြန်မာနိုင်ငံ)

E-mail: info@aappb.org, info.aappburma@gmail.com Website: www.aappb.org

အေအေပီပီ၏ အင်တာနက်စာမျက်နှာကို ဖတ်ရှုရန်အတွက် ဤနေရာကို နှိပ်ပါ

အေအေပီပီ၏လူမှုကွန်ရက်စာမျက်နှာကို ဖတ်ရှုရန်အတွက် ဤနေရာကို နှိပ်ပါ

အေအေပီပီ၏ တွစ်တာစာမျက်နှာကို ဖတ်ရှုရန်အတွက် ဤနေရာကို နှိပ်ပါ

တစ်လအတွင်းသုံးသပ်ချက်

ဧပြီလတွင်းတွင် လယ်သမား ၁၆ ဦး၊ ငြိမ်းချမ်းစွာ စုဝေးခွင့်နှင့် စီတန်းလှည့်လည်ခွင့် ၁၉ ဥပဒေ၊ ပုဒ်မ (ငြိမ်းစုစီ) ဖြင့် ကျောင်းသား လေးဦး၊ မတရားအသင်း အက်ဥပဒေဖြင့် တိုင်းရင်းသား နှစ်ဦး၊ ဆက်သွယ်ရေးဥပဒေ ပုဒ်မ ၆၆ဖြင့် အမျိုးသား တစ်ဦး (က) အပါအဝင် စုစုပေါင်း ၂၃ ဦး ဖမ်းဆီးခံခဲ့ရသည်။ ထိုနှစ်ဦးထဲမှ တိုင်းရင်းသားနှစ်ဦးသည် မတရားအသင်း အက်ဥပဒေ၊ ကျောင်းသား လေးဦးသည် ငြိမ်းစုစီဥပဒေ ပုဒ်မ ၁၉၊ အမျိုးသား တစ်ဦးသည် ဆက်သွယ်ရေးဥပဒေ ပုဒ်မ ၆၆ဖြင့် တရားစွဲ (က) ဦး၊ ဆက်သွယ် ၁၇ ဆိုခံခဲ့ရသည်။ ဧပြီလတွင်းတွင် လယ်သမား ရေးဥပဒေ ပုဒ်မ ၆၆ဖြင့် အမျိုးသား သုံးဦးအပါအဝင် (ဃ) ဦး ပြစ်ဒဏ်ချမှတ်ခံခဲ့ရသည်။ ဧပြီလတွင်း စုစုပေါင်း ကိုးဦး ၂၀ စုစုပေါင်းလွတ်မြောက်ခဲ့သည်။ ထိုထဲမှ အမျိုးသား လေးဦးသည် ဆက်သွယ်ရေးဥပဒေ ပုဒ်မ ၆၆၆၈ ၊ အမျိုးသား တစ်ဦးသည် ဆက်သွယ်ရေး ဥပဒေ ပုဒ်မ(ဃ)(က)၊ လေးဦးသည် အလုပ်သမား (အခွင့်အရေးအတွက် တောင်းဆို ဆန္ဒပြခဲ့သော စစ်ကိုင်း ဆန္ဒပြ အလုပ်သမားများဖြစ်ကြသည်။ နိုင်ငံရေးအကျဉ်းသုံးဦးဖြစ်သည့် ကိုစိုင်းတင်မင်းထွန်း နှင့် ကိုဇော်သက်အောင် ခေါ် ကိုကတုံး နှင့် ကိုလဇိုဝ်ဂမ်တို့မှာမူ ကျန်းမာရေး ဆိုးရွားလျက်ရှိကြောင်းသိရှိရသည်။

တိုင်းရင်းသားဒေသများတွင် နေထိုင်ကြသူများသည် တိုင်းရင်းသား လက်နက်ကိုင် အဖွဲ့များတွင် ပါဝင်သည်ဟု စွပ်စွဲခံနေကြရဆဲ ဖြစ်သည်။ မြတန်ဆောင်း ဆရာတော်နှင့် ကိုခိုင်နီမင်းတို့သည် ရက်စွဲတပ်မတော် ရှစ်နှစ်မြောက် နှစ်ပတ်လည်နေ့အတွက် ရက်စွဲတပ်မတော် ဖလားခေါင်းစဉ်ဖြင့် ဘောလုံးပြိုင်ပွဲကို ဦးဆောင် ကျင်းပခဲ့သည်။ ထို့ကြောင့် မြောက်ဦးအခြေစိုက် ခမရ ၅၄၀ တပ်ရင်းမှ ၎င်းတို့အား အမှုဖွင့်ခဲ့ပြီး ဧပြီလ ၁၀ ရက်နေ့တွင် ၎င်းတို့ကို ဖမ်းဆီးခဲ့သည်။ ဧပြီလ ၁၀ ရက်နေ့တွင် ၎င်းတို့အား ပထမအကြိမ် ရုံးထုတ်စစ်ဆေးခဲ့ပြီး မတရားအသင်း အက်ဥပဒေ ပုဒ်မ ၁၇(၁)ဖြင့် တရားစွဲဆိုခဲ့သည်။ လူ့အခွင့်အရေး ကာကွယ် စောင့် ရှောက်သူ၊ ရက်စွဲလွတ်မြောက်ရေးပါတီ၏ ဒုတိယ ပြန်ကြားရေး တာဝန်ခံ ကိုခိုင်မျိုးထွန်းသည် ကိုးလကြာ ထိန်းသိမ်းခံ ထားရပြီးနောက်တွင် စွဲချက်တင်ခံခဲ့ရသည်။ ၂၀၁၆ ခုနှစ်၊ မေလ ၅ ရက်နေ့တွင် တပ်မတော်မှ ဒုတိယ ဗိုလ်ချုပ်ကြီး တင်နိုင်ထွန်းမှ သူ့အား နိုင်ငံတော် အကြည်အညိုပျက်စေမှု၊ သွေးထိုး လှုံ့ဆော်မှု၊ ရာဇသတ်ကြီးပုဒ်မ ၅၀၅(ခ)နှင့် (ဂ)တို့ဖြင့် အမှုဖွင့်ခဲ့ခြင်း ဖြစ်သည်။ တပ်မတော်နှင့် ရက်စွဲတပ်မတော် (AA) တို့ကြား တိုက်ပွဲများဖြစ်ပွားနေချိန်တွင် တပ်မတော်မှ ဒေသခံများအား အဓမ္မ လုပ်အားပေး ခိုင်းစေခဲ့ပြီး နှိပ်စက်ညှဉ်းပန်းခဲ့ကြောင်းကို ၂၀၁၆ ခုနှစ်၊ ဧပြီလ ၂၄ ရက်နေ့တွင် ALP ကိုယ်စား ကိုခိုင်မျိုးထွန်းမှ ကြေငြာချက် ထုတ်ပြန်ခဲ့၍ ၂၀၁၆ ခုနှစ်၊ ဇူလိုင်လ ၂၅ ရက်နေ့တွင် ဖမ်းဆီးခံခဲ့ရသည်။ ထိုတရားစွဲဆိုမှုများသည် အစိုးရမှ အကောင်အထည်ဖော် ဆောင်ရွက်လျက်ရှိသော အမျိုးသား ပြန်လည် သင့်မြတ်ရေးကို ဆန့်ကျင်လျက်ရှိ ပြီး လွတ်လပ်စွာ စုဝေးခွင့်၊ အပြည်ပြည်ဆိုင်ရာ လူ့အခွင့်အရေးကြေငြာစာတမ်း(UDHR) ပုဒ်မ ၂၀ ကိုလည်း ချိုးဖောက်လျက်ရှိသည်။ ထို့ကြောင့် AAPP မှ အစိုးရအား မေလတွင် ကျင်းပမည့် ၂၁ ရာစု ပင်လုံညီလာခံတွင် တနိုင်ငံလုံးဆိုင်ရာ အပစ်အခတ်ရပ်စဲရေးစာချုပ် (NCA) ကို လက်မှတ်ထိုးထားခြင်းမရှိသော တိုင်းရင်းသား လက်နက်ကိုင်အဖွဲ့များအပါအဝင် တိုင်းရင်းသား အဖွဲ့အားလုံးပါဝင်နိုင်ရေး အတွက် ဆက်လက် ဆောင်ရွက်ပါရန် တိုက်တွန်းပါသည်။ စောင့်ကြည့်လေ့လာခွင့်သာရရှိသောကြောင့် တရားမျှတမှုမရှိသည့် စောဒကတက်မှုများကို ရှောင်ရှားနိုင်ရန် ညီလာခံအား ပိုမိုကောင်းမွန်အောင် စီစဉ် ဆောင်ရွက်သင့်သည်။ တိုင်းရင်းသား ဒေသများတွင် နေထိုင်ကြသူများသည် မတရား ဖမ်းဆီးခံရပြီးနောက် မျှတမှုမရှိစွာ ဆက်လက် ပြုမူဆက်ဆံခံနေကြရသည်။ အသက် ၅၆ နှစ်အရွယ်ရှိ ဦးလဇိုဝ်ဂမ်သည် အူကျရောဂါ၊ အစာအိမ်ရောဂါနှင့် ၂၀၁၂ ခုနှစ်တွင် ဖမ်းဆီးခံရစဉ်က ညှဉ်းပန်း နှိပ်စက်ခံထားရသည့် ဒဏ်ရာများကြောင့် ကျန်းမာရေး ဆိုးရွားလျက်ရှိသည်။ သူသည် ကချင်ပြည်နယ်တွင်း ဗုံးထောင်ခြင်းနှင့် ဆက်နွယ်ကာ ဖောက်ခွဲမှုဥပဒေ၊ ပုဒ်မ ၃၊ ပုဒ်မ ၄ တို့ဖြင့် ထောင်ဒဏ် ရှစ်နှစ် ချမှတ်ခြင်းခံခဲ့ရသည်။ ဦးလဇိုဝ်ဂမ် ထောင်တွင်းတွင် လုံလောက်သော ဆေးကုသမှုရရှိရန်နှင့် ပတ်သက်၍ စိုးရိမ်မှုများ မြင့်တက်လျက်ရှိသည်။ သူသည် ကျန်းမာရေး အလွန်ဆိုးရွားလာ ခဲ့သောကြောင့် မတ်လတွင်းတွင် ဆေးရုံသို့ တက်ရောက် ဆေးကုသမှု ခံယူခဲ့ရပြီး ဧပြီလတွင် ပြန်လည် သက်သာလာ၍ ဆေးရုံမှ ဆင်းခဲ့သည်။ သို့သော်လည်း ဦးလဇိုဝ်ဂမ်သည် သူ၏ကျန်းမာရေးအခြေအနေ၊ လိုအပ်သော ဆေးကုသမှုများရရှိရန်နှင့် ပတ် သက်ပြီး မသိရှိရသေးပါ။ ထောင်တွင်း နေထိုင်မှုအခြေအနေများနှင့် လုံလောက်သော ကျန်းမာရေးစောင့်ရှောက်မှုရရှိရန်အတွက် အကျဉ်းထောင်ပြုပြင်ပြောင်းပြောင်းလဲရေးပြုလုပ်ရန် လိုအပ်သည်ကို ထိုအခြင်းအရာမှ ပြသလျက်ရှိသည်။ ကချင် လွတ်မြောက်ရေး တပ်မတော် (KIA) အတွက် ဓာတ်ဆီများ သယ်ယူပို့ဆောင်ပေးခြင်း၊ သတင်းပေးခြင်း၊ လူသစ်စုဆောင်းပေးခြင်းနှင့် မဟုတ်မမှန် လုပ်ကြံဝါဒဖြန့်ခြင်းတို့ပြုလုပ် သည်ဟု စွပ်စွဲခံခဲ့ရပြီး ၂၀၁၆ ခုနှစ်၊ ဒီဇင်ဘာလတွင် ကချင်ပြည်နယ်၊ ဗုံးကုံးမြို့နယ်၌ ဖမ်းဆီးခံခဲ့ရ

သော ကချင်သင်းအုပ်ဆရာနှစ်ဦးတို့၏ အမှုရုံးချိန်းတွင် တရားလိုမှ တရားရုံး သို့ရောက်လာခြင်းမရှိသည့်အတွက် စစ်ဆေးမှုမရှိပဲ ရုံးချိန်းသာပေးနေရသည်။ ထို့ကြောင့် ၎င်းတို့၏ ရှေ့နေ ဦးဘရန်ဒီမှ အာမခံပေးရန် သို့မဟုတ် လွှတ်ပေးရန်အတွက် လျှောက်ထားမည်ဖြစ်ကြောင်း ပြောကြားခဲ့သည်။ တိုင်းရင်းသား လက်နက်ကိုင် အဖွဲ့များနှင့် ဆက်နွယ်ခြင်းအတွက် ဖမ်းဆီးခံရခြင်းမရှိစေရန် မတရားအသင်းအက်ဥပဒေအား ပြင်ဆင်၊ ဖြည့်စွက်ပါရန် AAPP မှ အစိုးရအား တိုက်တွန်းပြီး တရားစွဲဆိုခံရခြင်းမပြုမီ ထိန်းသိမ်းထားခြင်းကို နောက်ဆုံးနည်းလမ်းအဖြစ် အသုံးပြုပါရန် တိုက်တွန်းပါသည်။ ထို့ပြင် စစ်ဆေး မေးမြန်းခြင်းနှင့် ထိန်းသိမ်းထားခြင်းအား မျှတမှုရှိစွာ ဆောင်ရွက်ရန်၊ ကျန်းမာရေး အခြေမနေဆိုးရွားနေသော ပြစ်ဒဏ်ချမှတ် ခံထားရသူများကို လုံလောက်သော ဆေးကုသမှုပေးရန်လည်း အာဏာပိုင်များအား တိုက်တွန်းပါ သည်။

ဧပြီလတွင် သိမ်းဆည်းခံလယ်ယာမြေအရေးနှင့်ပတ်သက်ပြီး လယ်သမားများသည် ဖမ်းဆီး၊ ပြစ်ဒဏ်ချမှတ်ခံနေရဆဲဖြစ်သည်။ ဧပြီလ ၂၄ ရက်နေ့တွင် ရှမ်းပြည်နယ်၊ နောင်ချိုမြို့နယ် တရားရုံးမှ နောင်ချိုမြို့နယ်၊ ကြိမ်ဂနိုင်းအုပ်စု၊ နမ့်လင်းခပ်ကျေးရွာမှ လယ်သမား ဆယ်ဦးအား ရာဇသတ်ကြီးပုဒ်မများဖြစ်သည့် ပိုင်နက်ကျူးလွန်မှု ပုဒ်မ ၄၄၇၊ အကျိုးဖျက်ဆီးမှု ပုဒ်မ ၄၂၇၊ အခြားသူများ စိတ်ငြိမ်ငြင်အောင် ပြုလုပ်ခြင်း ပုဒ်မ ၂၉၄၊ ရာဇဝတ်မှု မကင်း သော ခြိမ်းခြောက်မှုပြုခြင်း ပုဒ်မ ၅၀၆ တို့ဖြင့် အလုပ်ကြမ်းနှင့် ထောင်ဒဏ် ၁၆ လ ကျခံစေရန် အမိန့်ချမှတ်ခဲ့သည်။ ကော်မီစီမံကိန်းပြုလုပ်ရန် စိုက်ပျိုးရေးနှင့် ဆည်မြောင်း ဝန်ကြီးဌာနမှ ၂၀၀၃ ခုနှစ်တွင် သိမ်းယူခဲ့သော လယ်ယာမြေများပေါ်တွင် လယ်သမားများမှ ထွန်တုံး တိုက်ပွဲဝင် ခဲ့ခြင်းဖြစ်သည်။ စဉ့်ကိုင်မြို့နယ်၊ စွန်ရဲ အင်းစိုက်ကွင်းအတွင်း ဝင်ရောက်ထွန်ယက်စိုက်ပျိုးမှုကြောင့် တရားစွဲဆိုခံထားရသော တောင်သူခုနစ်ဦးကို ဧပြီ ၂၆ ရက်နေ့တွင် စဉ့်ကိုင် မြို့နယ် တရားရုံးမှ ရာဇသတ်ကြီးပုဒ်မများဖြစ်သည့် ပိုင်နက်ကျူးလွန်မှု ပုဒ်မ ၄၄၇၊ အကျိုးဖျက် ဆီးမှု ပုဒ်မ ၄၂၇ တို့ဖြင့် ထောင်ဒဏ်နှစ်လစီ ပြစ်ဒဏ် ချမှတ်ခဲ့သည်။ ၂၀၁၄ ခုနှစ်တွင် လယ်ယာစိုက်ပျိုးရေးနှင့် ဆည်မြောင်းဝန်ကြီးဌာန စက်မှု သီးနှံနှင့် ကော်မီစီမံကိန်းဌာနမှ စွန်ရဲအင်းစိုက်ကွင်းအတွင်း မြေ ဧက ၁,၁၀၀ အား မုဒုံ မောင်မောင်ကုမ္ပဏီအား နှစ် ၂၀ အငှားချထားခဲ့သည်။ ထို့ကြောင့် ရှမ်းကန်၊ စွန်ရဲအင်း၊ ကျောက်ကုန်း စသည့် ကျေးရွာများမှ ဒေသခံ တောင်သူများသည် ၎င်းတို့၏ ဘိုးဘွားစဉ်ဆက် ဓားမဦးချ လုပ်ကိုင်သော မြေဟုဆိုကာ ထွန်တုံးတိုက်ပွဲ ဆင်နွှဲခဲ့ခြင်းဖြစ်သည်။ လယ်သမားအရေးသည် ဖြေရှင်းနိုင်ခြင်းမရှိသောကြောင့် လယ်ယာမြေများ ပြန်လည်ရရှိရန် တောင်းဆို ဆန္ဒပြမှုများ တိုးလာခဲ့သည်။ ဧပြီလ ၂၃ ရက်နေ့တွင် စစ်ကိုင်းတိုင်း၊ ကန့်ဘလူမြို့နယ်မှ လယ်သမား အယောက် တစ်ရာသည် သိမ်းဆည်းခံ လယ်ယာမြေ ၁၁၂၉ ဧကအတွက် အမြန်ဆုံး ဖြေရှင်းဆောင်ရွက်ပေးရန် တောင်းဆို ဆန္ဒပြခဲ့ကြသည်။ ဧပြီလ ၂၆ ရက်နေ့တွင် စစ်ကိုင်းတိုင်း၊ ကသာခရိုင်မှ လယ်သမား ၁၅ ဦးခန့်သည် ၂၀၀၇ ခုနှစ်နှင့် ၂၀၁၅ ခုနှစ်ကြား အစိုးရ စီမံကိန်းများပြုလုပ်ရန် သိမ်းဆည်းထားသော လယ်ယာမြေများအတွက် လျော်ကြေးရရှိရန် နေပြည်တော်၌ ဆန္ဒပြတောင်းဆိုခဲ့ကြသည်။ ဆန္ဒပြသူများမှ လယ်သမားများ သည် သိမ်းဆည်းခံထားရသော လယ်ယာမြေများအတွက် လုံလောက်သော လျော်ကြေးငွေ မရရှိပါဟု ပြောကြားခဲ့သည်။ အစိုးရမှ လယ်ယာမြေအရေးအား ကိုင်တွယ် ဆောင်ရွက်လျက်ရှိသည့်တိုင် ထိုကိစ္စသည် ရပ်တန့်မသွားသည်ကို လယ်ယာမြေသိမ်းဆည်းခံရခြင်းနှင့် ပတ်သတ်၍ တင်းမာမှုများတိုးလာခြင်းနှင့် ဆန္ဒပြမှုများ တိုးလာခြင်းမှ ပြသလျက်ရှိသည်။ ထို့ကြောင့် AAPP မှ အစိုးရအား လယ်ယာမြေသိမ်းဆည်းခံရခြင်းနှင့် ပတ်သက်သော အမှုများအားလုံးကို ကိုင်တွယ်ဆောင်ရွက်ရန်၊ မိမိပိုင် လယ်ယာမြေများအား ပြန်လည်ရရှိရန်နှင့် ထွန်ယက်ရန်ကြိုးစားသော လယ်သမားများ ပြစ်ဒဏ်ချမှတ်ခံရခြင်းမရှိစေရန် လယ်ယာမြေဥပဒေများကို ပြင်ဆင်ရန် သို့မဟုတ် ဖျက်သိမ်းရန် တိုက်တွန်းပါသည်။ ထို့ပြင် လယ်ယာမြေ လျော်ကြေးမပေးမီ လယ်ယာမြေ သိမ်းဆည်းခံထားရသော လယ်သမားများနှင့် လျော်ကြေးငွေကိစ္စအား တွေ့ဆုံဆွေးနွေး၊ အဖြေရှာပါရန် အလေးပေး တိုက်တွန်းလိုပါသည်။

ဆက်သွယ်ရေးဥပဒေအား ဆက်လက်အသုံးပြု၍ လူပုဂ္ဂိုလ်များအား လွတ်လပ်စွာ ထုတ်ဖော် ပြောဆိုခွင့်မှ ရပ်တန့်သွားစေရန် ပြုလုပ်လျက် ရှိသည်။ ဧပြီလ ၅ ရက်နေ့တွင် ပဲခူးတိုင်း၊ လက်ပံတန်းမြို့နယ်မှ ဒီဗီဘီသတင်းထောက် ကိုဝဏ္ဏထွန်းသည် မမှန်ကန်သော သတင်းဖြန့်ဝေမှု၊ ဆက်သွယ်ရေး ဥပဒေ ပုဒ်မ ၆၈(က)ဖြင့် ဖမ်းဆီး၊ တရားစွဲဆိုခံခဲ့ရသည်။ ကျေးရွာအုပ်ချုပ်ရေးမှူးမှ တောင်သူများ ပိုင်ဆိုင်သည့် လယ်ဧကထက်ပို၍ လယ်ယာဖွံ့ဖြိုးရေးဘဏ်သို့ စာရင်းပြကာ ချေးငွေကို ကြားမှထုတ်ယူသည့် သတင်းနှင့်ဆက်စပ်ပြီး ကိုဝဏ္ဏထွန်းသည် တရားစွဲဆိုခံခဲ့ရခြင်းဖြစ် သည်။ ဧပြီလ ၅ ရက်နေ့တွင်ပင် သူသည် ကျပ် ဆယ်သိန်းတန် ကိုယ်ပိုင်ခံဝန်ဖြင့် ပြန်လည် လွတ်မြောက်လာခဲ့သည်။ ဆက်သွယ် ရေးဥပဒေ ပုဒ်မ ၆၆(ဃ)အား လူပုဂ္ဂိုလ်များကို မတရား တရားစွဲဆိုရန် ဖိနှိပ်ထားသော လက်နက်သဖွယ် ဆက်လက် အသုံးပြုလျက်ရှိသည်။ ဘာသာ၊ သာသနာအား ဖော်ကားခြင်း

အတွက် ရာဇသတ်ကြီးဥပဒေ ပုဒ်မ ၂၉၅(က) ဖြင့် မြန်မာနိုင်ငံ သတင်းထောက်ချုပ် ကိုဆွေဝင်းအပေါ် စွဲဆိုထားသော အမှုသည် ဧပြီလ ၂၁ ရက်နေ့တွင် ပလပ်ခြင်းခံခဲ့ရသော်လည်း ကိုဆွေဝင်းသည် ဆက်သွယ်ရေးဥပဒေ ပုဒ်မ ၆၆(ဃ)ဖြင့် မန္တလေးတွင် ဆက်လက် အမှုရင်ဆိုင်ရမည်ဖြစ်သည်။ ဖေဖော်ဝါရီလ ၂၇ ရက်နေ့နှင့် ၂၈ ရက်နေ့တွင် ကိုဆွေဝင်းသည် သူ၏ လူမှုကွန်ရက် စာမျက်နှာ၌ "ရွေးကောက် ပွဲပြီးကတည်းက အသံတိတ်သွားတဲ့ (မဘာသာ) ပြန်လာပြီ" "ဝီရသူ ပါရာဇိကကျပြီး ရဟန်းဘဝနိဋ္ဌိတ သွားပြီ ဖြစ်ကြောင်း သိရပါတယ်၊ ပါရာဇိက အခုမှကျတာ မဟုတ်လောက်ဘူး" စသည့် စာသားများကို ဦးဝီရသူ၏ ဓာတ်ပုံနှင့်တကွ ဖော်ပြခဲ့သည်။ ထို့ကြောင့် သူသည် မန္တလေးတွင် ဆက်သွယ်ရေး ဥပဒေ၊ ပုဒ်မ ၆၆ ၂၉၅ ၊ ရန်ကုန်တွင် ရာဇသတ်ကြီး ပုဒ်မ(ဃ) ဖြင့် အမှုဖွင့်ခြင်းခံခဲ့ရသည်။ ထိုဧပြီလ ၅ ရက်နေ့တွင် သာသနာရေးနှင့် ယဉ်ကျေးမှု ဝန်ကြီးဌာနမှ ကိုဆွေဝင်းထံ သဘောထား မှတ်ချက်ပြုသောစာ ပေးပို့ခဲ့ပြီး ကိုဆွေဝင်းသည် သတင်းသမား တစ်ဦးအနေဖြင့် ဖြစ်ပေါ်နေသော သတင်းအချက်အလက်များ အပေါ် ဝေဖန်ခြင်းဖြစ်၍ ဦးဝီရသူကို အသရေဖျက်ရာမရောက် ကြောင်း စာထဲတွင် ရေးသားဖော်ပြခဲ့သည်။ ကျန်းမာရေး အခြေအနေကြောင့် NLD ပါတီ၏ ဗဟိုအလုပ်အမှုဆောင် ကော်မတီဝင် ဦးဝင်းထိန် ပါတီမှ နှုတ်ထွက်ခွင့်ပြုရန် တောင်းဆိုသည့် စာအတွက် ပါတီ၏ စည်းတံဆိပ်နှင့် လူမှုကွန်ယက်စာမျက်နှာပေါ်တင်ခဲ့သော ဦးအောင်မြင့်ထွန်း(ခ) ဦးဖိုးထောင်အား နေပြည်တော်၊ ဇေယျသီရိမြို့နယ် တရားရုံးမှ ဆက်သွယ်ရေး ဥပဒေ၊ ပုဒ်မ ၆၆(ဃ) ဖြင့် အလုပ်ကြမ်းနှင့် ထောင်ဒဏ် ခြောက်လ ကျခံစေရန် ဖြင့် ဧပြီလ ၇ ရက်နေ့တွင် အမိန့်ချမှတ်ခဲ့သည်။ ကိုဖိုးထောင်မှ ထိုစာကို လူမှုကွန်ရက်စာမျက်နှာတွင် တွေ့သောကြောင့် ကူးယူကာ သူ၏ လူမှုကွန်ရက်စာမျက်နှာတွင် တဆင့် ပြန်လည် ဝေမျှခြင်းသာ ဖြစ်သည်ဟု ပြောကြားခဲ့သည်။ သူသည် ၂၀၁၆ ခုနှစ်၊ အောက်တိုဘာလတွင် အမှုဖွင့်ခံခဲ့ရပြီး ဖမ်းဆီး၊ ထိန်းသိမ်းခံခဲ့ရသည်။ ဧပြီလ ၇ ရက်နေ့တွင် အမျိုးသား ဒီမိုကရေစီအဖွဲ့ချုပ် (NLD) ပါတီ၊ ဗဟို သုတေသနအဖွဲ့၊ အတွင်းရေးမှူး ဦးမျိုးရန်နောင်သိမ်းသည် ဆက်သွယ်ရေး ဥပဒေ၊ ပုဒ်မ ၆၆(ဃ) ဖြင့် ထောင်ဒဏ် ခြောက်လ ချမှတ်ခြင်းခံခဲ့ရသည်။ ၂၀၁၆ ခုနှစ်၊ အောက်တိုဘာလ ၁၄ ရက်နေ့တွင် ကိုမျိုးရန်နောင်သိမ်းသည် မောင်တော နယ်စပ်တိုက်ခိုက်မှုများနှင့် ဆက်နွှယ်၍ ကာကွယ်ရေး ဦးစီးချုပ် ဗိုလ်ချုပ်မှူးကြီး မင်းအောင်လှိုင်အား ဝေဖန်ခဲ့သော စာသားများကို သူ၏ လူမှုကွန်ရက် စာမျက်နှာတွင် ဖော်ပြခဲ့သည်။ ထို့ကြောင့် အောက်တိုဘာ လ ၃၁ ရက်နေ့တွင် ဒုတိယ ဗိုလ်မှူးကြီး လင်းထွန်းမှ သူ့ အား လှိုင်မြို့နယ်ရဲစခန်းတွင် အမှုဖွင့်ခဲ့ပြီး နိုင်ငံဘာလ ၃ ရက်နေ့တွင် ဖမ်းဆီးခြင်းခံခဲ့ရသည်။ တရားရင်ဆိုင်နေရစဉ်အတွင်း သူ၏ အာမခံ လျှောက် ထားမှုသည် အကြိမ်ကြိမ် ပြင်းပယ်ခြင်းခံခဲ့ရသည်။ ဧပြီလ ၁၂ ရက်နေ့တွင် ကိုဖိုးထောင်နှင့် ကိုမျိုးရန်နောင်သိန်းတို့သည် အထူးလျှော့ရက်ဖြင့် ထောင်မှ ပြန်လည် လွတ်မြောက်လာ ခဲ့သည်။

ထိုအမှုများမှ မြန်မာနိုင်ငံတွင်း အခြေခံ အခွင့်အရေးများကို ဆက်လက် ကန့်သတ်ထားဆဲဖြစ်ကြောင်း ထင်ရှားစွာ ပြသလျက်ရှိ သည်။ အပြည်ပြည်ဆိုင်ရာ လူ့အခွင့်အရေးကြေငြာစာတမ်း (UDHR) ပုဒ်မ ၁၉ အရ လူတိုင်း လွတ်လပ်စွာ ထုတ်ဖော်ပြောဆိုခွင့်ရှိ သည်ကို ကန့်သတ်ထားရန် အတွက် ဆက်သွယ်ရေးဥပဒေကို တစ်ဖက်သတ်သုံးစွဲနေခြင်းအား AAPP မှ ရှုံ့ချပါသည်။ အသရေ ဖျက်မှုများ ဖြစ်ပွားလျက်ရှိသည်ကို AAPP မှ သိရှိသော်လည်း ပုဒ်မ ၆၆(ဃ)အား အသရေဖျက်မှုများတွင် အသုံးပြုလျက်ရှိကြောင်း ကို ဝေဖန်ပြောကြားလိုပါသည်။ ဆက်သွယ်ရေးဥပဒေတွင် ပြဋ္ဌာန်းထားသော အသုံးအနှုန်းများသည် တိကျသေချာမှုမရှိသော ကြောင့် ထိုဥပဒေသည် လိုသလို သုံးစွဲခြင်းခံနေရပြီး ထောင်ဒဏ် သုံးနှစ် သို့မဟုတ် ဒဏ်ငွေ သို့မဟုတ် နှစ်မျိုးလုံးချမှတ်နိုင်သည် ဟု ဥပဒေထဲတွင် ညွှန်းဆိုထားခြင်းသည် အလွန်ဆိုးရွားပါသည်။ ဆက်သွယ်ရေး ဥပဒေ၊ ပုဒ်မ ၆၆(ဃ) ကို ပြင်ဆင်နိုင်ရန် ပို့ဆောင်ရေး နှင့် ဆက်သွယ်ရေးဝန်ကြီးဌာနတွင်း ညှိနှိုင်းနေကြောင်း ဆက်သွယ်ရေး ညွှန်ကြားမှု ဦးစီးဌာန ညွှန်ကြားရေးမှူးချုပ် ဦးစိုးသိန်းမှ ပြောကြားခဲ့သည်။ ဦးစိုးသိန်းမှ ထိုဥပဒေအား ပြန်လည် စိစစ်ရန် လိုအပ်လျက်ရှိသည်ကို လက်ခံပြီး အထူးသဖြင့် အာမခံခွင့်ပြုရန်ဖြစ်သည်။ AAPP မှ ထိုကဲ့သို့ စတင် ဆွေးနွေးလျက်ရှိသည်ကို ထောက်ခံ အားပေးပြီး အစိုးရအား ဒီမိုကရေစီ လုပ်ငန်းစဉ်ကို ဆန့်ကျင်လျက်ရှိသော ဥပဒေများကို ချက်ချင်း ပြင်ဆင်ရန် သို့မဟုတ် ဖျက်သိမ်းရန် တိုက်တွန်းပါသည်။

အစိုးရသစ်လက်ထက်တွင် နိုင်ငံရေးနှင့် နိုင်ငံသားအခွင့်အရေးများကို ဆက်လက် ကန့်သတ်ရန် ငြိမ်းချမ်းစွာ စုဝေးခွင့်နှင့် စီတန်း လှည့်လည်ခွင့် အက်ဥပဒေကို လက်နက်တစ်ခုအဖြစ် ဆက်လက် အသုံးပြုလျက်ရှိသည်။ ဧပြီလ ၃ ရက်နေ့တွင် ရဲတပ်ဖွဲ့မှ နေပြည်တော်၊ ဥတ္တရသီရိမြို့နယ်၊ ပြည်ထောင်စုတရား လွှတ်တော်ချုပ်ရုံးရှေ့တွင် ဆန္ဒထုတ်ဖော်ရန် လာရောက်သူ နှစ်ဆယ်ဦးကို တားဆီးပိတ်ပင်ခဲ့သည်။ ငြိမ်းချမ်းစွာစုဝေးခွင့်နှင့် ငြိမ်းချမ်းစွာစီတန်းလှည့်လည်ခြင်းဥပဒေ ၄(စ)အရ ဝန်ကြီးဌာန ဖရိယာများနှင့် နိုင်ငံတော်ကန့်သတ်ဖရိယာများတွင် ဆန္ဒပြရန် ခွင့်မပြုထား သည့်အတွက် တားမြစ်ခြင်းဖြစ်ကြောင်း ဥတ္တရသီရိမြို့ နယ်ရဲတပ်ဖွဲ့ မှူး ရဲမှူးအောင်သန်းမှ ပြောကြားခဲ့သည်။ ဆန္ဒပြသူများသည် ဖြောင့်မတ်၊ မှန်ကန်သော တရားဥပဒေ မရှိခြင်းအတွက် အသိပညာ ပေးမှုများ မြှင့်တင်ရန် ဆန္ဒပြခဲ့ကြခြင်းဖြစ်သည်။ ဆန္ဒပြခေါင်းဆောင် တစ်ဦးမှ အာဏာပိုင်များမှ တားဆီးခြင်းကို လက်သင့်ခံ နိငါ


ခြင်းမရှိပဲ ဒီမိုကရေစီနိုင်ငံဖြစ်ပြီး ယခုကဲ့သို့ တားဆီးခြင်းသည် အဓိပ္ပာယ်မရှိပါဟု ပြောကြားခဲ့သည်။ ဧပြီလ ၂၆ ရက်နေ့တွင် ကျောင်းသား နှစ်ဦးနှင့် ဝန်းရံသူနှစ်ဦးတို့သည် စစ်ကိုင်းပညာရေးကောလိပ်၌ ကျင့်သုံးနေသည့် ကျောင်းအုပ်ချုပ်မှုစနစ်ကို ကန့်ကွက်ကြောင်း ဆန္ဒထုတ်ဖော်နေစဉ် ဖမ်းဆီးခံခဲ့ရသည်။ စစ်ကိုင်းပညာရေးကောလိပ်မှ ကိုဇော်ရဲထွဋ်နှင့် ဗမာနိုင်ငံလုံးဆိုင်ရာ ကျောင်းသား သမဂ္ဂ များအဖွဲ့(ဗကသ)မှ ကိုနှင်းအောင်တို့သည် မန္တလေးမြို့ အဆင့်မြင့် ပညာဦးစီးဌာ (အထက်မြန်မာပြည်) ရုံးရှေ့တွင် ကြွေးကြော်သံ များ၊ ပိုစတာများ ကိုင်ဆောင်ကာ ဆန္ဒထုတ်ဖော်ခဲ့ကြပြီး မန္တလေး ရတနာပုံတက္ကသိုလ်မှ ကိုရဲမျိုးဆွေနှင့် မန္တလေးနည်းပညာ တက္ကသိုလ်မှ ကိုကောင်းဇော်ဟိန်း တို့မှ ဝန်းရံပေးခဲ့သည်။ ဆန္ဒပြရန်အတွက် အာဏာပိုင်များထံမှ ခွင့်ပြုတောင်းခံခြင်းမရှိသော ကြောင့် ဖမ်းဆီးခံရခြင်းဖြစ်ကြောင်း ရဲမှူး ဦးသက်ဝင်းမှ ပြောကြားခဲ့သည်။ ၎င်းတို့သည် ငြိမ်းချမ်းစွာ စုဝေးခွင့်နှင့် စီတန်း လှည့်လည်ခွင့်(ငြိမ်းစုစီ)အက်ဥပဒေ၊ ပုဒ်မ ၁၉ ဖြင့် တရားစွဲဆိုခံခဲ့ရသည်။ လွတ်လပ်စွာ စုဝေးခွင့်ရှိသည်ဟူသော အပြည်ပြည်ဆိုင်ရာ လူ့အခွင့်အရေး ကြေငြာစာတမ်း ပုဒ်မ ၂၀(၁) ကို ဆက်လက် ချိုးဖောက်လျက်ရှိသည်ကို အထက်ပါအမှုများကို ကြည့်ခြင်းဖြင့် တွေ့မြင် နိုင်သည်။ ထို့ပြင် အစိုးရ စတင် ဆောင်ရွက်လျက်ရှိသော အမျိုးသား ပြန်လည် သင့်မြတ်ရေးကို နှောင့်နှေးစေသည်။ ငြိမ်းစုစီဥပဒေအား ဖိနှိပ်ထားသော ဥပဒေကဲ့သို့ သုံးစွဲနေခြင်းကို AAPP မှ ရှုံ့ချပြီး အပြည်ပြည်ဆိုင်ရာ လူ့အခွင့်အရေး ကြေငြာ စာတမ်းနှင့်အညီ ဥပဒေများအား ချက်ချင်း ပြင်ဆင်၊ ဖြည့်စွက်ပါရန် တိုက်တွန်းပါသည်။ ငြိမ်းစုစီဥပဒေဖြင့် ဖမ်းဆီး၊ ထိန်းသိမ်းထားသော မည်သည့် အကျဉ်းသားကိုမဆို ခြွင်းချက်မရှိ လွှတ်ပေးပါရန် တိုက်တွန်းပြီး ၂၀၁၆ ခုနှစ်တွင် စတင်ခဲ့ သည့် ငြိမ်းချမ်းရေးလုပ်ငန်းစဉ်နှင့်အညီ အပြောင်းအလဲမရှိဆောင်ရွက်ပါရန် တိုက်တွန်းပါသည်။

ထောင်မှ လွတ်မြောက်ပြီးနောက် နိုင်ငံရေးအကျဉ်းသားဟောင်းများသည် လူ့အဖွဲ့အစည်းအတွင်း ကောင်းမွန်စွာ ပြန်လည် ပေါင်းစည်း နေထိုင်ရေးနှင့် ပတ်သက်ပြီး အခက်အခဲများကို ဆက်လက် ရင်ဆိုင်နေရဆဲဖြစ်သည်။ ထို့ပြင် နိုင်ငံရေးအကျဉ်းသားဟောင်းများသည် အန္တရာယ်များကိုလည်း ဆက်လက် ရင်ဆိုင်နေရသည်။ ဧပြီလ ၄ ရက်နေ့တွင် နိုင်ငံတကာ လွတ်ငြိမ်းချမ်းသာခွင့်အဖွဲ့မှ နိုင်ငံရေး အကျဉ်းသားဟောင်းနှင့် ထင်ရှားသော လူ့အခွင့်အရေး ရှေ့နေ ဦးရောဘတ်စန်းအောင်အား အကာအကွယ်ပေးရန် ကြေညာချက်တစ်စောင် ထုတ်ပြန်ခဲ့သည်။ တရားလွှတ် တော်ရှေ့နေ ဦးကိုနီ အသတ်ခံရပြီးနောက်ပိုင်း ဦးရောဘတ်စန်းအောင်သည် စောင့်ကြည့်ခံရခြင်း၊ နောက်ယောင်ခံလိုက်ခြင်းတို့ဖြင့် ဖုန်းဖြင့် အသက်အန္တရာယ်ခြိမ်းခြောက်ခြင်းတို့ကို ရင်ဆိုင်နေရသည်။ ဦးရောဘတ်စန်းအောင်မှ နိုင်ငံတွင်း တရားဥပဒေ စိုးမိုးမှု လုံးဝ မရှိ၍၊ ရဲများသို့ တိုင်ကြားလျှင်လည်း ထူးမည် မဟုတ်၍ တိုင်ကြားခြင်းမပြုပါဟု ပြောကြားခဲ့သည်။ AAPP မှ ထိုကဲ့သို့ ခြိမ်းခြောက်ခြင်းအား ရှုံ့ချပြီး အာဏာပိုင် များအား ခြိမ်းခြောက်မှုများကို စုံစမ်းစစ်ဆေးရန်နှင့် ကျူးလွန်သူများကို ဖမ်းဆီးရန် တိုက်တွန်းပါသည်။ နိုင်ငံရေး အကျဉ်းသားအားလုံးနှင့် ဦးရောဘတ်စန်းအောင်ကဲ့သို့သော လူ့အခွင့်အရေး ကာကွယ်စောင့်ရှောက်သူများ၏ လုံခြုံရေးကို ကာကွယ် စောင့်ရှောက်ရန်သည် လုံခြုံရေး အင်အားစုများတွင် တာဝန်ရှိ ပါသည်။

ဝန်ဆောင်မှုအပိုင်းတွင်လည်း နိုင်ငံရေးအကျဉ်းသားဟောင်းများအတွက် ကျန်းမာရေး စောင့်ရှောက်မှုရရှိရန် လွယ်ကူခြင်းမရှိပါ။ ၂၀၁၂ ခုနှစ်တွင် ဖွင့်လှစ်ခဲ့သော နိုင်ငံရေး အကျဉ်းသားဟောင်းများကို အခမဲ့ ဆေးကုသမှုပေးနေသည့် ဟံသာဝတီ ဦးဝင်းတင် အခမဲ့ဆေးကုခန်းအား ငွေကြေးအခက်အခဲကြောင့် ဧပြီလတွင်း ယာယီပိတ်ထားခဲ့သည်။ ထိုဆေးကုခန်းမှ နိုင်ငံရေး အကျဉ်းသားဟောင်းများနှင့် ၎င်းတို့မိသားစုဝင်များ၏ ကျန်းမာရေး စောင့်ရှောက်မှု၊ ပညာရေးနှင့် ပြန်လည်ထူထောင်ရေးများကို ထောက်ပံ့ပေးလျက်ရှိသည်။ ထိုဖောင်ဒေးရှင်း အတွင်းရေးမှူး ဦးကျော်အောင်မှ ဆေးခန်းကို နောက်လတွင် ပြန်ဖွင့်မည်ဖြစ်သော်လည်း ဆေးဝါးမပြည့်စုံနိုင်ပါဟု ပြောကြားခဲ့သည်။ ဆေးခန်းကို စက်တင် ဘာလအထိ ဖွင့်လှစ်ရန် စီစဉ်ထားသော်လည်း အလှူရှင်များ လျော့ကျလာသည့်အတွက် အခက်အခဲများဖြစ်ပေါ်လျက်ရှိသည်။ ဦးဝင်းတင်သည် နိုင်ငံရေး အကျဉ်းသားဟောင်းတစ်ဦးဖြစ်ပြီး NLD ပါတီအား တည်ထောင်ခဲ့သူတစ်ဦးလည်းဖြစ်သည်။ ဦးဝင်းတင်သည် စစ်အစိုးရအား ဝေဖန်ခဲ့သော စာများ ရေးသားခဲ့ခြင်းအတွက် ၁၉၈၉ ခုနှစ်မှ ၂၀၀၈ ခုနှစ်တိုင် ၁၉ နှစ်ကြာ ထောင်ဒဏ်ချမှတ်ခံခဲ့ရသည်။ ဧပြီလ ၂၁ ရက်နေ့သည် ဦးဝင်းတင် ကွန်လွန်ခဲ့သည့် အထိမ်းအမှတ်နေ့ဖြစ်ပြီး နိုင်ငံတဝှမ်းတွင် နေထိုင်ကြသူများသည် ဦးဝင်းတင်အား ဂုဏ်ပြုသောအားဖြင့် အပြာရောင် အင်္ကျီများ ဝတ်ဆင်ခဲ့ကြပြီး #blueshirt4burma စာသားများကို ရေးသားခဲ့ကြသည်။ Burma Campaign UK မှ စတင်ခဲ့သော ထိုစည်းရုံးလှုံ့ဆော်မှုသည် နိုင်ငံရေးအကျဉ်းသားများ ဖမ်းဆီး၊ ထိန်းသိမ်းခံထားရခြင်းကို ဆန့်ကျင်သည့်အနေဖြင့် ထောင်မှ လွတ်မြောက်ပြီးနောက် ထောင်အင်္ကျီ အပြာရောင်ကိုသာ ဆက်လက် ဝတ်ဆင်ခဲ့သော ဦးဝင်းတင်ကို ထောက်ခံသော

အားဖြင့် စည်းလုံး ညီညွတ်မှုကို ဖော်ပြခဲ့ခြင်းဖြစ်သည်။ ဦးဝင်းတင်၏ ထင်ရှားသော စကားသည် နိုင်ငံရေး အကျဉ်းသားများ မရှိလျှင် အကျိုးအမြတ်အရသာ မဝတ်ဆင်တော့ပါ။ သို့သော်လည်း ယခုလက်ရှိတွင် ကောင်းမွန်သော အရိပ်လက္ခဏာ မတွေ့ရှိရပါ ဖြစ်သည်။ ထိုနေ့တွင် နိုင်ငံရေး အကျဉ်းသားများ ကူညီစောင့်ရှောက်ရေးအသင်း(AAPP)၊ နိုင်ငံတကာ လွတ်ငြိမ်းချမ်းသာခွင့်အဖွဲ့ တို့အပါအဝင် အဖွဲ့အစည်း ၂၄ ဖွဲ့မှ ကြေညာချက် ထုတ်ပြန်ခဲ့ပြီး နိုင်ငံရေးဆိုင်ရာ လှုပ်ရှားမှုများကို ဖိနှိပ်ထားခြင်းအား ရှုံ့ချခဲ့သည်။ ထို့ပြင် နိုင်ငံရေးအကျဉ်းသားအားလုံးကို ခြွင်းချက်မရှိ အမြန်ဆုံး လွှတ်ပေးရန်နှင့် နိုင်ငံရေးဆိုင်ရာ လှုပ်ရှားမှုများကို ဖိနှိပ်ထားခြင်းအား ရေဝကို၊ ရေရှည် ကိစ္စတစ်ခုအဖြစ် ကိုင်တွယ်ဆောင်ရွက်ရန်အတွက် အမှီအခိုကင်းစွာဖြင့် ပြန်လည်သုံးသပ်မှု ပြုလုပ်ရန် တောင်းဆိုခဲ့ကြသည်။

ဧပြီလ ၁၂ ရက်နေ့တွင် အစိုးရမှ မြန်မာနိုင်ငံတဝှမ်းလုံးရှိ အကျဉ်းထောင်အသီးသီးမှ အကျဉ်းသူ၊ အကျဉ်းသား ၁၈၈၃ ဦး ကို



အထူး လျှော့ရက်ဖြင့် လွတ်ငြိမ်းချမ်းသာခွင့်ပေးခဲ့သည်။ ပြစ်ဒဏ်ကျခံနေရသော အကျဉ်းသားများအား ပြစ်ဒဏ်ကျခံနေစဉ် စည်းကမ်းလိုက်နာမှု၊ ကောင်းမွန်စွာ နေထိုင်မှုတို့အပေါ် အခြေခံ၍ အကျဉ်းထောင်လက်စွဲ နည်းဥပဒေ အပိုဒ် ၈၄၇ နှင့် ၈၄၈ တို့အရ အထူးလျှော့ရက်များဖြင့် ပြန်လွှတ်ပေးခဲ့ခြင်းဖြစ်သည်။ မြန်မာနှစ်သစ် ကူး အခါသမယဖြစ်သောကြောင့် အထူးလျှော့ရက်ဖြင့် လွတ်ငြိမ်းချမ်းသာခွင့် ပေးခြင်းဖြစ်သော်လည်း မည်သည့် နိုင်ငံရေးအကျဉ်းသားမျှ လွတ်မြောက်ခြင်းမရှိ ပါ။ ပြီးခဲ့သည့် နှစ်သစ်ကူးအခါသမယ ၂၀၁၆ ခုနှစ်၊ ဧပြီလတွင် သမ္မတ၏ လွတ်ငြိမ်း ချမ်းသာခွင့်ဖြင့် နိုင်ငံရေးလှုပ်ရှားသူ ၂၃၅ ဦး လွတ်မြောက်ခဲ့သည်။ ထို့ကြောင့်

AAPP မှ အစိုးရအား ၂၀၁၆ ခုနှစ်၊ ဧပြီလတွင် ဆောင်ရွက်ခဲ့သည့်အတိုင်း ဆောင်ရွက်ပါရန် တိုက်တွန်းပြီး နိုင်ငံရေး အကျဉ်းသား အားလုံးကို ခြွင်းချက်မရှိ အမြန်ဆုံး လွှတ်ပေး ရန်လည်း တိုက်တွန်းပါသည်။

ဧပြီလတွင် လူ့အခွင့်အရေးအခြေများထဲမှ တိုးတက်မှုတချို့ရှိလာသည်ကို တွေ့မြင်နိုင်သည်။ မြန်မာနိုင်ငံတွင်းရှိ အကျဉ်းထောင် အသီးသီးတွင် အကျဉ်းကျခံနေရသူများသည် ဘာသာရေးနှင့် ပတ်သက်သည့် လုပ်ငန်းများကို လက်ရှိ ဘဏ္ဍာနှစ်သစ်မှစ၍ လစဉ် လုပ်ဆောင်နိုင်ရန် စီစဉ်ထားကြောင်း အကျဉ်းဦးစီးဌာန၊ လုံခြုံရေးဌာနမှ ဒုတိယ ညွှန်ကြားရေးမှူး ဦးမင်းထွန်းစိုးမှ ပြော ကြားခဲ့သည်။ လွန်ခဲ့သည့် နှစ်များတွင် ဘာသာရေးနှင့် ပတ်သက်သည့် လုပ်ငန်းများကို အလျဉ်းသင့်သလို လုပ်ဆောင်ရကြောင်း၊ မန္တလေး၊ သာယာဝတီ နှင့် အင်းစိန် အကျဉ်းထောင်များတွင် တရားစခန်းဖွင့်လှစ်ပေးခြင်းမျိုးသာရှိပြီး ကျန်အကျဉ်းထောင်များတွင် အခါကြီး ရက်ကြီးများ၌သာ ဖွင့်လှစ်ပေးလေ့ရှိ ကြောင်း ပြောကြားခဲ့သည်။ လက်ရှိ ဘဏ္ဍာရေးနှစ်တွင်မူ ဘာသာပေါင်းစုံမှ အကျဉ်းသားများသည် လစဉ် ဘာသာရေးဆိုင်ရာ လုပ်ငန်းများတွင် ပါဝင် လုပ်ဆောင်နိုင်မည်ဖြစ်သည်။ AAPP မှ ထိုကဲ့သို့ စတင် ဆောင်ရွက်မည်ကိုကြိုဆိုသော်လည်း အကျဉ်းသားများကို ပြုမူဆက်ဆံပုံနှင့် ပတ်သက်၍ ကမ္ဘာ့ကုလသမဂ္ဂချ မှတ်ထားသော အနိမ့်ဆုံးရှိရမည့် စည်းမျဉ်းများ (SMRs) ပုဒ်မ ၄၁ နှင့် ၄၂ အရ အကျဉ်းသားများအတွက် ထိုအခွင့်အရေးရှိပြီးဖြစ်သည်ကို သိရှိနားလည်ပါသည်။ ပြည်ထောင်စုတရားလွှတ်တော်ချုပ်ရုံး ဒုညွှန်ကြားရေးမှူးချုပ် ဒေါ်တင်နွယ်စိုးမှ မြန်မာနိုင်ငံ၏ တရားစီရင်ရေး မဏ္ဍိုင်တွင် လာဘ်ပေးလာဘ်ယူမှုနှင့် အဂတိလိုက်စားမှုများ ရှိနေသည်ဟု ပြောကြားခဲ့သည်။ ထို့ပြင် ပြည်ထောင်စု တရားလွှတ် တော်ချုပ်ရုံး ညွှန်ကြားရေးမှူးချုပ် ဦးကိုကိုနိုင်မှ တရားရေးနှင့်ဆိုင်သော တိုင်ကြားစာများစွာ ရရှိခဲ့ကြောင်း ထပ်လောင်း ပြောကြားခဲ့သည်။ သို့သော်လည်း ပြုပြင်ပြောင်းလဲမှုကို အချိန်တိုအတွင်း ဆောင်ရွက်၍မရကြောင်း ဝန်ခံခဲ့သည်။ အကျင့်ပျက်ခြ စားမှုအား ဖယ်ရှားရန်အတွက် နိုင်ငံ၏ တရားရေးစနစ်ကို ပြုပြင်ပြောင်းလဲရန် AAPP မှ တိုက်တွန်းပြီး တရားရေးစနစ်ကို ပိုမို ကောင်းမွန်စေသော အကြံပြုချက်အားလုံးကိုလည်း အာပေးထောက်ခံပါသည်။

အစိုးရသည် အမျိုးသား ပြန်လည်သင့်မြတ်ရေး ရရှိရန်နှင့် တရားဥပဒေစိုးမိုးရေးကို မြှင့်တင်ရန်အတွက် အမျိုးမျိုးသော လုပ်ငန်းစဉ် များကို ဆောင်ရွက်လျက်ရှိသော်လည်း နိုင်ငံ၏ လူ့အခွင့်အရေးအခြေအနေများသည် ဆက်လက်ဆိုးရွားလျက်ရှိနေဆဲပင် ဖြစ် သည်။ စစ်တပ်နှင့် တိုင်းရင်းသား လက်နက်ကိုင် တပ်ဖွဲ့များကြား ပဋိပက္ခများ ပိုမို ပြင်းထန်လာခြင်း၊ လယ်ယာမြေ အခွင့်အရေး ချိုးဖောက်ခံရမှုများ ဆက်လက်ရှိနေခြင်း၊ နိုင်ငံသားများ၏ လွတ်လပ်စွာ ထုတ်ဖော် ပြောဆိုခွင့်နှင့် နိုင်ငံရေးနှင့် နိုင်ငံသား အခွင့် အရေးများကို ကန့်သတ်ထားမှုများ ဆက်လက်ရှိနေခြင်းတို့ကို အထက်ပါအဖြစ်အပျက်များမှ တွေ့မြင်နိုင်သည်။ ထို့ကြောင့်

AAPP မှ အစိုးရအား နိုင်ငံသားများ၏ နိုင်ငံရေးနှင့် နိုင်ငံသားအခွင့်အရေးကို ကာကွယ်ပေးရန်နှင့် အမျိုးသား ငြိမ်းချမ်းရေးနှင့် ပြန်လည် သင့်မြတ်ရေးရရှိရန်အတွက် ပို၍ တိုးတက် ကောင်းမွန်သော ပြုပြင်ပြောင်းလဲရေးကို ဦးစားပေးဆောင်ရွက်ရန် တိုက်တွန်းပါသည်။ ထိုမျှသာမက AAPP အသိအမှတ်ပြုထုတ်ပြန်ထားသော လက်ကျန်နိုင်ငံရေး အကျဉ်းသားများကို ခြွင်းချက်မရှိ အမြန်ဆုံး လွှတ်ပေးရန်လည်း တိုက်တွန်း ပါသည်။

ဆက်သွယ်မေးမြန်းရန်

နိုင်ငံရေးအကျဉ်းသားများကူညီစောင့်ရှောက်ရေးအသင်း

ဦးဘိုကြည် တွဲဘက်အတွင်းရေးမှူး +၆၆(၀) ၈၁၉၆၂၈ ၇၁၃

ဦးအောင်မျိုးကျော် ရန်ကုန်ရုံးတာဝန်ခံ +၉၅(၀) ၄၂၈၁၁၇၃၄၈